

ಪರಿಸ್ಥಿತಿ ಹೀಗಿರುವಾಗ ಕೆಲವು ಅಂಥ ಪ್ರದೇಶದವರು ನಮಗೆ ಪಟ್ಟು ಇದೆಯೆಂದೂ ಮೇಲ್ಕಂಡ ವ್ಯವಸಾಯಗಾರರಲ್ಲಿ ಕೆಲವು ಮುಖಂಡರಗಳ ಮೇಲೆ ಕೋರ್ಟಿನಿಂದ ಇಂಜೆಕ್ಷನ್ ಆಡರ್ ತಂದು ಪೋಲೀಸಿನವರ ಸಹಾಯದಿಂದ ಮೇಲ್ಕಂಡ ನೂರಾರು ಕುಟುಂಬಗಳನ್ನು ಒಕ್ಕಲೆಬ್ಬಿಸಲು ಪ್ರಯತ್ನ ಮಾಡುತ್ತಿದ್ದಾರೆ. ಸರ್ಕಾರ ಈ ಸನ್ನಿವೇಶವನ್ನು ಗಂಭೀರವಾಗಿ ಪರಿಗಣಿಸಿ ಉಚ್ಚಟನೆಗೊಳಗಾಗಿರುವ ಹಿಂದಿಳಿದ ಹರಿಜನರ ನೂರಾರು ಕುಟುಂಬವನ್ನು ತಪ್ಪಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಜಿ. ಹೆಚ್. ಪಟೇಲ್ (ಮಾನ್ಯ ಕೈಗಾರಿಕಾ ಸಚಿವರಂ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದ ಸ್ಕರು ಪ್ರಸ್ತಾಪಿಸಿರತಕ್ಕ ವಿಷಯವನ್ನು ಮಾನ್ಯ ಸಚಿವರಾದ ಕಂದಾಯ ಮಂತ್ರಿಯವರ ಗಮನಕ್ಕೆ ತರತೀನೆ.

(೯) ಕುಂದಾಪುರ ಪುರಸಭೆಯ ಮುಖ್ಯಾಧಿಕಾರಿಯನ್ನು ತುರ್ತಾಗಿ ವರ್ಗಾವಣೆ ಮಾಡಿರುವ ಬಗ್ಗೆ.

ಶ್ರೀ ಜಿ. ಎಸ್. ಆಚಾರ್ಯ (ಬೈಂದೂರು).—ಮಾನ್ಯ ಅಧ್ಯಕ್ಷರೇ, ಇತ್ತೀಚೆಗೆ ಸುವರ್ಣ ಮಹೋತ್ಸವ ಆಚರಿಸಿದ ಕುಂದಾಪುರ ಪುರಸಭೆ ಸಾಕಷ್ಟು ಉತ್ತಮವಾಗಿ ಕಾರ್ಯ ನಿರ್ವಹಿಸುತ್ತಿದ್ದು ಕಳೆದ ಅನೇಕ ತಿಂಗಳುಗಳಲ್ಲಿ ಅಲ್ಲಿಗೆ ಒಬ್ಬ ಚೀಫ್ ಆಫೀಸರ್‌ನ್ನು ನೇಮಕಲಾಯಿತು. ತೆರಿಗೆ ಹೆಚ್ಚಳ, ಆಯವ್ಯಯ ಪಟ್ಟಿ ತಯಾರಿ, ಬಾಕಿ ವಸೂಲಿ, ಸುವರ್ಣ ಮಹೋತ್ಸವ ಸಂದರ್ಭದಲ್ಲಿ ಸಾರ್ವಜನಿಕ ನೆರವಿನಿಂದ ರೂಪಿಸಲಾದ ಅನೇಕ ಯೋಜನೆಗಳ ರೂಪುರೇಷೆಗಳ ತಯಾರಿಯಲ್ಲಿ ಆ ಮುಖ್ಯಾಧಿಕಾರಿಗಳಾಗಿದ್ದಾಗಲೇ ಕೇವಲ ಐದೇ ತಿಂಗಳಲ್ಲಿ ವರ್ಗಾವಣೆ ಮಾಡಲಾಯಿತು. ಅದೂ ಅತ್ಯಂತ ತುರ್ತಿನ ವರ್ಗಾವಣೆ ತಾ ೨೦ ರಂದು ಸರ್ಕಾರಿ ಆಜ್ಞೆ ತಾ, ೨೨ರಂದು ವಿಭಾಗಾಧಿಕಾರಿಗಳಿಂದ ನಿರ್ದೇಶನ ಹಾಗೂ ತಾ ೨೪ರ ರಾತ್ರಿ ತುರ್ತು ಅಧಿಕಾರದ ಹಸ್ತಾಂತರ. ವರ್ಗಾಯಿಸಲ್ಪಟ್ಟವರ ಬದಲಿಗೆ ಇನ್ನೊಬ್ಬ ಮುಖ್ಯಾಧಿಕಾರಿಗಳನ್ನು ನೇಮಿಸದೇ ಇರುವುದು. ಆಶ್ಚರ್ಯನುಂಟು ವಾಡಿದ್ದು ಅಲ್ಪಸಂಖ್ಯಾತ ವರ್ಗಕ್ಕೆ ಸೇರಿದ ಮಾಜಿ ಶಾಸಕಿಯೊಬ್ಬರ ನೇತೃತ್ವದಲ್ಲಿ ಕಾಂಗ್ರೆಸ್ ಬಹುಮತದಲ್ಲಿರುವ ಈ ಪುರಸಭೆಯ ಮೇಲೆ ರಾಜಕೀಯ ಉದ್ದೇಶದ ಕ್ರಮ ಕೈಗೊಳ್ಳಲಾಗಿದೆಯೇ ಎಂದು ಸಂದೇಹಪಡುವಂತಾಗಿದೆ. ಇದನ್ನು ನಿವಾರಿಸಲು ಅಗತ್ಯವುಳ್ಳ ಕ್ರಮ ಕೂಡಲೆ ಕೈಗೊಳ್ಳಬೇಕಾಗಿ ಕೋರುತ್ತೇನೆ.

ಶ್ರೀ ಜಿ. ಹೆಚ್. ಪಟೇಲ್.—ಈ ಮುಖ್ಯಾಧಿಕಾರಿಯನ್ನು ಸಂಬಂಧಪಟ್ಟ ಸಚಿವರು ತುರ್ತಾಗಿ ಏತಕ್ಕೆ ವರ್ಗಾವಣೆ ಮಾಡಿದರು ಎನ್ನುವ ಬಗ್ಗೆ ಸಂಬಂಧಪಟ್ಟ ಸಚಿವರು ವಿವರಣೆ ಕೊಡುವುದಕ್ಕೆ ತಿಳಿಸುತ್ತೇನೆ.

(೧೦) ಮದ್ದೂರಿನಲ್ಲಿರುವ ಬ್ಯೂಕ್ ಬಾಂಡ್ ಸ್ಕೂಟರ್ ಕಾರ್ಖಾನೆಯಲ್ಲಿ ಕಾರ್ಮಿಕರ ಮುಷ್ಕರ.

ಶ್ರೀ ಎಂ. ಎಸ್. ಕೃಷ್ಣನ್ (ರಾಜಾಜಿನಗರ).—ಮಾನ್ಯ ಅಧ್ಯಕ್ಷರೇ, ಮದ್ದೂರಿನಲ್ಲಿರುವ ಬ್ಯೂಕ್ ಬಾಂಡ್ (ಆಟೋಮೋಟಿವ್ ವಿಭಾಗದ) (ಹಿಂದೆ ಕರ್ನಾಟಕ ಸ್ಕೂಟರ್ ಎಂದು ಕರೆಯಲಾಗಿತ್ತು) ಸ್ಕೂಟರ್ ಕಂಪನಿಯಲ್ಲಿ ಸುಮಾರು ೪೦೦ ಕಾರ್ಮಿಕರು ೧೨.೧.೫೬ರಿಂದ ಮುಷ್ಕರ ಹೂಡಿದ್ದಾರೆ. ಮೂರು ವರ್ಷದ ನಂತರ ವೇತನ ಪುನರ್ ವಿಮರ್ಶೆ ಮಾಡಬೇಕೆಂದು ಕೇಳಿ ನೋಟೀಸ್ ಕೊಟ್ಟು ಕಾನೂನುಗಣ್ವಯ ಮುಷ್ಕರ ಹೂಡಿದ್ದಾರೆ. ೫-೬ ತಿಂಗಳಿಂದ ಮಾಲೀಕರೊಡನೆ ಮಾತುಕತೆ ನಡೆದಿದ್ದಾಗ್ಯೂ ಏನೂ ಫಲಕಾರಿಯಾಗದೆ ಅನ್ಯಮಾರ್ಗವಿಲ್ಲದೆ ಕಾರ್ಮಿಕರು ಮುಷ್ಕರ ಕೊಡಬೇಕಾಗಿ ಬಂದಿದೆ. ಮಾಲೀಕರಾಗಲಿ, ಸರ್ಕಾರವಾಗಲಿ ಈ ಕಾರ್ಮಿಕರ ಹೇಳಿಕೆಯ ಬಗ್ಗೆ ಗಮನಹರಿಸಿ ಇತ್ಯರ್ಥ ಮಾಡುವ ಯಾವ ಪರಿಣಾಮಕಾರಿಯಾದ ಕಾರ್ಯಕ್ರಮವನ್ನೂ ಕೈಗೊಂಡಿಲ್ಲ. ಪರಿಣಾಮಕಾರಿ ಕಾರ್ಮಿಕರನ್ನು ನರಳಬೇಕಾಗಿದೆ. ತೊಂದರೆಗೀಡಾಗಬೇಕಾಗಿದೆ. ಸರ್ಕಾರ ಈ ವಿಷಯದಲ್ಲಿ ಏನು ಕಾರ್ಯಕ್ರಮ ಕೈಗೊಂಡಿದೆ ಎಂಬುದರ ಬಗ್ಗೆ ಹೇಳಿಕೆಯನ್ನು ಮಾನ್ಯ ಕಾರ್ಮಿಕ ಮಂತ್ರಿಗಳು ನೀಡಬೇಕಾಗಿದೆ.

ಶ್ರೀ ಡಿ. ಮಂಜುಳಾನ್ (ಮಾನ್ಯ ಕಾರ್ಮಿಕ ಸಚಿವರು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಕಾರ್ಮಿಕ ಮಂಖಂಡರನನ್ನ ಹತ್ತಿರ ಬಂದಿದ್ದರು. ಕಳೆದ ೫-೬ ತಿಂಗಳಿಂದ ಮಾತುಕತೆ ನಡೆಯುತ್ತದೆ. ಇನ್ನೂ ಇತ್ಯರ್ಥವಾಗಿಲ್ಲ. ಇದನ್ನು ಬಗೆಹರಿಸುವ ಸಲುವಾಗಿ ಅಸಿಸ್ಟೆಂಟ್ ಕಮಿಷನರವರಿಗಿಂತ ಮೇಲ್ಮಟ್ಟದ ಅಧಿಕಾರಿಯೊಬ್ಬರನ್ನು ನೇಮಕ ಮಾಡಬೇಕೆಂದು ಹೇಳಿದ್ದೇನೆ. ಅವರು ಅದಷ್ಟು ಬೇಗ ಈ ಸಮಸ್ಯೆಯನ್ನು ಬಗೆಹರಿಸುತ್ತಾರೆ.

(೧೧) ಅರಸೀಕೆರೆಯಲ್ಲಿ ತೆಂಗಿನ ನಾರು ಮತ್ತು ಚಿಪ್ಪಿನಿಂದ ಆಕ್ಸಿವೇಟೆಡ್ ಕಾರ್ಬನ್

ತಯಾರಿಸುವ ಕಾರ್ಖಾನೆ ಸ್ಥಾಪನೆಯಲ್ಲಿ ವಿಳಂಬ

ಶ್ರೀ ಕೆ. ಎಚ್. ಶ್ರೀನಿವಾಸ್ (ಶಿವಮೊಗ್ಗ).—ಮಾನ್ಯ ಅಧ್ಯಕ್ಷರೇ, ಅರಸೀಕೆರೆಯಲ್ಲಿ ಇರುವ ತೆಂಗಿನನಾರು ಮತ್ತು ಚಿಪ್ಪು ಇವುಗಳಿಂದ ಆಕ್ಸಿವೇಟೆಡ್ ಕಾರ್ಬನ್ ತಯಾರಿಸುವ ಕೈಗಾರಿಕಾ ಘಟಕದ ನಿರ್ಮಾಣದಲ್ಲಿ ಆಗಿರುವ ವ್ಯಾಪಕ ಭ್ರಷ್ಟಾಚಾರದ ವಿಚಾರದಲ್ಲಿ ತನಿಖೆ ವಿಪರೀತ ತಪ್ಪಿತಸ್ಥರಿಗೆ ಶಿಕ್ಷಿಸಬೇಕೆಂದು ಕೋರಿ ಸಂಬಂಧಿಸಿದವರು ಸರ್ಕಾರಕ್ಕೆ ಕಳುಹಿಸಿ ಸಾರ್ವಜನಿಕ ಸಮಯವಾಗಿದ್ದು ಈ ಹಿಂದೆ ಸಚಿವ ಬೇೂಮ್ನಾಯಕರು ಈ ಬಗ್ಗೆ ಸಿ.ಬಿ.ಡಿ. ತನಿಖೆಯ ಭರವಸೆ ನೀಡಿದ್ದರೂ ಈವರೆವಿಗೂ ಏನೂ ಆಗಿಲ್ಲದಿರುವುದು ಕೈಗಾರಿಕಾ ಸಚಿವರ ಗಮನಕ್ಕೆ ತಂದು ತಕ್ಷಣ ಕ್ರಮಕೈಗಾಗಿ ಆಗ್ರಹವು ತರುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್ (ಮಾನ್ಯ ಕೈಗಾರಿಕಾ ಸಚಿವರು).—ಮಾನ್ಯ ಅಧ್ಯಕ್ಷರೇ, ಅರಸೀಕೆರೆಯಲ್ಲಿ ತೆಂಗಿನ ಚಿಪ್ಪು ಮತ್ತು ಅವರನ್ನು ಉಪಯೋಗಿಸಿ ಆಕ್ಸಿವೇಟೆಡ್ ಕಾರ್ಬನ್ ತಯಾರಿಸುವ ಬಗ್ಗೆ ಸಿ. ಬಿ. ಡಿ ತನಿಖೆ ಈ ಹಿಂದೆಯೇ ಆಗಿದೆ, ಇದು ಆಗಿದೆ ಎಂದು ನನಗೆ ಗೊತ್ತಿರಲಿಲ್ಲ. ಸಿ. ಬಿ. ಡಿ. ತನಿಖೆ ಆಗಿ ಅದರ ಜವಾಬ್ದಾರಿ ಕೈವರ ಮೇಲೆ ಹೊರಿಸಿ ಕ್ರಿಮಿನಲ್ ಕೇಸನ್ನೂ ಕೂಡ ಹಾಕಲಾಗಿದೆ. ಈ ಬಗ್ಗೆ ಏನೂ ಮಾಡಬೇಕೆಂಬ ಬಗ್ಗೆ ಯಾರೋ ಒಬ್ಬ ಖಾಸಗಿ ವ್ಯಕ್ತಿ ಸರ್ಕಾರಕ್ಕೆ ತಪ್ಪು ಅಂಕಿ ಅಂಶಗಳನ್ನು ಈ ಕಾರ್ಖಾನೆಯನ್ನು ಬೇರೆಕಡೆ ವರ್ಗಾವಣೆ ಮಾಡಿ ಅಲ್ಲಿ ಸ್ಥಾಪಿಸುವುದಕ್ಕೆ ಪ್ರಯತ್ನ ಮಾಡಿದ್ದ. ಈ ವಿಚಾರ ತಿಳಿದುಬಂದಿದ್ದರಿಂದ ಕೂಡಲೇ ಪೋಲೀಸರಿಗೆ ದೂರು ಕೊಟ್ಟು ಆ ಕಾರ್ಖಾನೆಯ ಯಂತ್ರ ಸಾಮಗ್ರಿಗಳನ್ನು ಬೇರೆಕಡೆ ತೆಗೆದುಕೊಂಡು ಹೋಗದಂತೆ ಜಿಗಿ ವಾಗಡಿದ್ದೇವೆ ಈ ಕಾರ್ಖಾನೆಯ ಮಾಲೀಕರು ವಿದೇಶಕ್ಕೆ ಹೋಗಿದ್ದಾರೆ. ಈ ಕಾರ್ಖಾನೆಯ ವ್ಯವಸ್ಥೆ ಬಗ್ಗೆ ನಿರ್ದೇಶಕರು ಸ್ಥಳಪರಿಶೀಲನೆ ಮಾಡಿ ರಿಂನೇತಾರೀಖಿನ ಒಳಗಾಗಿ ತಮ್ಮ ವರದಿಯನ್ನು ಕೊಡುವಂತೆ ಹೇಳಿದ್ದೇವೆ.

(12) ಮೈಸೂರಿನ ನಿಷಾದ್‌ಬಾಗ್‌ನಲ್ಲಿ ಗಾಜಿನ ಮನೆಯನ್ನು ಕಟ್ಟುವ ಬಗ್ಗೆ.

ಶ್ರೀ ವೇದಾಂತ ಹೆಮ್ಮಿಗೆ —ಮಾನ್ಯ ಅಧ್ಯಕ್ಷರೇ, ಮೈಸೂರು ನಗರದಲ್ಲಿ ಗಾಜಿನ ಮನೆಯೊಂದನ್ನು ನಿಷಾದಬಾಗ್ ಪಾರ್ಕ್‌ನಲ್ಲಿ ಕಟ್ಟಲು ಮೈಸೂರು ನಗರ ಯೋಜನಾ ಪ್ರಾಧಿಕಾರ ಕಳೆದ ಒಂದು ವರ್ಷದ ಹಿಂದೆ ಸರ್ಕಾರಕ್ಕೆ ಪತ್ರ ಬರೆದು ಇದರ ವೆಚ್ಚದಲ್ಲಿ ನಗರಾಭಿವೃದ್ಧಿ ಸಮಿತಿ ಶೇಕಡ ೫೦ ಭಾಗ, ಉಳಿದ ೫೦ ಭಾಗವನ್ನು ಯೋಜನಾ ಪ್ರಾಧಿಕಾರ ಹಾಗೂ ನಗರ ಪಾಲಿಕೆ ಭರಿಸುವುದಾಗಿ ತಿಳಿಸಿದ್ದಿತು. ಮೈಸೂರು ನಗರದ ಸೌಂದರ್ಯಕ್ಕೆ ಮರಗನ್ನು ಹೆಚ್ಚಿಸಲಿರುವ ಇದರ ಬಗ್ಗೆ ಸರ್ಕಾರ ಕೈಗೊಂಡಿರುವ ಕ್ರಮವೇನು ಎಂಬುದರ ಬಗ್ಗೆ ಸಂಬಂಧಪಟ್ಟ ಸಚಿವರ ಗಮನ ಸೆಳೆಯುತ್ತೇನೆ.

ಶ್ರೀ ಜೆ. ಹೆಚ್. ಪಟೇಲ್ (ಮಾನ್ಯ ಕೈಗಾರಿಕಾ ಸಚಿವರು).—ರಾಜ್ಯದಲ್ಲಿ ಪ್ರಸ್ತುತ ಬರಗಾಲ ಪರಿಸ್ಥಿತಿ ಇರುವುದರಿಂದ ಈಗ ಗಾಜಿನ ಮನೆಯನ್ನು ಕಟ್ಟುವ ಅವಶ್ಯಕತೆ ಇಲ್ಲ. ಮುಂದೆ ನಮ್ಮ ಆರ್ಥಿಕ ಪರಿಸ್ಥಿತಿ ಸುಧಾರಿಸಿದಾಗ ನೋಡೋಣ.